

جی ایس ٹی کے تحت نئے ٹیکس نظام میں داخل - ون کے لئے اسٹیل اتھارٹی آف انڈیا (سیل) کی تیاری

Posted On: 28 JUN 2017 4:16PM by PIB Delhi

نئی دہلی 28 جون / اسٹیل اتھارٹی آف انڈیا لمیٹڈ (سیل) نئے ٹیکس نظام کو آسانی کے ساتھ اپنانے کے لئے تیاری کر رہی ہے۔ یہ نظام یکم جولائی 2017 کو جی ایس ٹی کی شروعات کے ساتھ نافذ ہو جائے گا۔ اس مقصد کے لئے کمپنی نے منتقلی کے کام کی نگرانی کے لئے معروف مشیروں کو مقرر کیا ہے اور ساتھ ہی ساتھ پورے ہندستان میں واقع پلانٹوں، یونٹوں، مارکیٹنگ دفاتروں اور دیگر یونٹوں کے ساتھ تعاون کے لئے خصوصی ٹیمیں تشکیل دی ہیں تاکہ نئے جی ایس ٹی نظام کو اپنایا جاسکے۔

جی ایس ٹی کا آغاز ملک کے ٹیکسوں کے نظام کے لئے ایک بہت اہم قدم ہے جس سے ہندستان کی معیشت پر وسیع تر نوعیت کے اور مثبت اثرات مرتب ہوں گے۔ تبدیلی کے اس عمل درآمد کے لئے تفصیلی منصوبہ بندی اور اس کے اثرات کو صحیح طریقہ پر سمجھنے کی ضرورت ہوگی جس کا موجودہ نظام اور طریقہ کار پر اثر پڑے گا۔ ان ضرورتوں کو ذہن میں رکھتے ہوئے بڑی لگن سے کام کرنے والی ٹیمیں کمپنی کے اندرونی نظام اور طریقہ کار میں ضروری تبدیلیاں کر رہی ہیں اور اس سارے کام کی نگرانی اعلیٰ منتظم کر رہے ہیں۔

یہ ٹیمیں 24 گھنٹے کام کر رہی ہیں تاکہ جی ایس ٹی ضابطوں پر عمل درآمد کے سلسلہ میں مختلف اصولوں اور رہنما خطوط کو اچھی طرح سے سمجھا جاسکے۔

کمپنی کے مختلف پلانٹوں اور ٹیموں نے وینڈروں، گاہکوں اور کانٹریکٹروں کو باخبر کرنے کی ایک خصوصی مہم شروع کی ہے۔ اس کے علاوہ انہوں نے ملازمین کو معاملات سے واقف کرانے کے لئے آگاہی کے پروگرام بھی شروع کئے ہیں تاکہ نئے ٹیکس نظام کو آسانی کے ساتھ اپنایا جاسکے۔

کمپنی نے حال ہی میں اعلان کیا تھا کہ اس کا مقصد موجودہ مالی سال کے دوران ایک کروڑ 50 لاکھ ٹن قابل فروخت فولاد کو مارکیٹ میں لانا ہے۔ اس سلسلہ میں وہ ضرورت پر مبنی پیداوار کے ماڈل کو بھی اختیار کر رہی ہے۔ ان حالات میں کمپنی کا خیال ہے کہ جی ایس ٹی کا متحدہ ٹیکس نظام ایک قومی مارکیٹ تشکیل دینے میں مددگار ہوگا جس سے خریداروں پر متعدد ٹیکسوں کے بار کو کم کیا جاسکے گا اور کاروبار کو بڑھایا جاسکے گا۔

سیل کی انتظامیہ کا خیال ہے کہ اس بے مثال بالواسطہ ٹیکس نظام کے ذریعہ داخلی معیشت پر زبردست اثرات مرتب ہوں گے۔ ٹیکسوں کے اس طریقہ کار سے ٹیکس نظام میں زیادہ شفافیت لائی جاسکے گی اور ایک ٹیکس ایک مارکیٹ معیشت سے کاروبار کو یقیناً فروغ حاصل ہوگا۔

م ن ج - ج

Uno-2930

